	नवी मुंबई महानगरपालिका पामबीच जंक्शन, भुखंड क्र.1 सेक्टर.15, सी.बी.डी, बेलापूर नवी मुंबई -400 614 दुरध्वनी क्रमांक :2756 7181	NAVI MUMBAI MUNCIPAL CORPORATION Palm Beach Junction, Plot No. 1 Sector-15 A, C.B.D., Belapur NAVI MUMBAI - 400 614
--	--	--

अत्यंत महत्वाचे / तातडीचे

जा.क्र.नमुंमपा/आ.व्य./ 892 /2020.

दिनांक : 15/10/2020

नवी मुंबई महापालिका कार्यक्षेत्रात कन्टेनमेंट झोन मधील लॉकडाऊन सुधारित आदेश

- संदर्भ :1) भारतीय साथरोग नियंत्रण अधिनियम, 1897 व महाराष्ट्र कोव्हीड-19 उपाययोजना नियम, 2020.
- 2) आपत्ती व्यवस्थापन कायदा 2005.
- 3) महसूल व वने, आपत्ती व्यवस्थापन मदत व पुनर्वसन विभाग, महाराष्ट्र शासन यांचे कडील आदेश क्र. डीएमयू-2020/सीआर-92/Dism-1, दि.30 सप्टेंबर 2020.
- 4) नमुंमपा आदेश क्र. जा.क्र.नमुंमपा/आ.व्य./856/2020 दिनांक 01/10/2020.
- 5) नमुंमपा आदेश क्र. जा.क्र.नमुंमपा/आ.व्य./874/2020 दिनांक 09/10/2020.
- 6) महसूल व वने, आपत्ती व्यवस्थापन मदत व पुनर्वसन विभाग, महाराष्ट्र शासन यांचे कडील आदेश क्र. डीएमयू-2020/सीआर-92/Dism-1, दि.14 ऑक्टोबर 2020.

ज्याअर्थी, नवी मुंबई महानगरपालिका कार्यक्षेत्रातील हॉटस्पॉट क्षेत्रामधील COVID-19 चा वाढता प्रादुर्भाव पाहता, साथरोग नियंत्रण अधिनियम, 1897 च्या कलम 2 अन्वये, तसेच आपत्ती व्यवस्थापन अधिनियम, 2005 च्या सर्व संबंधित तरतुदींसह प्राप्त अधिकारांचा वापर करुन, आयुक्त, नवी मुंबई महानगरपालिका यांनी उपरोक्त संदर्भ क्र. 4 च्या आदेशान्वये परिशिष्ट-अ अन्वये जाहीर केलेल्या हॉटस्पॉट व वेळोवेळी जाहीर केलेल्या कन्टेनमेंट क्षेत्रामध्ये दिनांक 31/10/2020 रोजी, मध्यरात्री 12:00 वाजेपर्यंत लॉकडाऊन सुरु राहील, असे जाहीर केले आहे, आणि

ज्याअर्थी, हॉटस्पॉट, कन्टेनमेंट क्षेत्राव्यतिरिक्त संपूर्ण शहरामध्ये राज्य शासनाने दिनांक 30/09/2020 रोजीचे उपरोक्त संदर्भ क्र.3 च्या आदेशान्वये जाहीर केल्याप्रमाणे **MISSION BEGIN AGAIN** सुरु राहील, असे आयुक्त, नवी मुंबई महानगरपालिका यांनी उपरोक्त संदर्भ क्र.4 अन्वये जाहीर केले आहे

ज्याअर्थी, संदर्भ क्र.5 च्या सुधारित आदेशान्वये हॉटेल्स, फूड कोर्ट, रेस्टॉरंट आणि बार यांच्या एकुण अनुज्ञेय क्षमतेच्या 50% मर्यादेत सदरच्या आस्थापना सकाळी 08.00 ते रात्री 10.00 तर अन्य आस्थापना सकाळी 09.00 ते रात्री 07.00 पर्यंत सुरु ठेवण्यास परवानगी देण्यात आली आहे.




ज्याअर्थी, व्यापारी आस्थापना सुरु ठेवणेची वेळ वाढवून देण्यास परवानगी मिळणेबाबत संबंधित व्यापाऱ्यांची मागणी प्राप्त झाली आहे. आणि संबंधितांची मागणी रास्त असल्याची या कार्यालयाची धारणा झालेली आहे.

त्याअर्थी, नवी मुंबई महानगरपालिका हद्दीतील हॉटेल्स, फूड कोर्ट, रेस्टॉरन्ट आणि बार ह्या आस्थापना या आदेशान्वये सकाळी 08.00 ते रात्री 11.30 या वेळेत, तर अन्य व्यापारी आस्थापना सकाळी 07.00 ते रात्री 09.00 या वेळेत खुली ठेवण्यास या आदेशाव्दारे परवानगी देण्यात येत आहे.

त्याचप्रमाणे, नवी मुंबई महापालिका क्षेत्रातील प्रतिबंधित क्षेत्र वगळता इतर क्षेत्रामध्ये खालील बाबी सुरु राहतील.

- 1) शाळा, कॉलेज, शैक्षणिक संस्था आणि कोर्चींग इन्स्टिट्यूट इ. दिनांक 31/10/2020 रोजी पर्यंत बंद राहतील.
 - a) ऑनलाईन / डिस्टन्स लर्निंग अभ्यासक्रम सुरु ठेवता येतील आणि त्यास प्रोत्साहन देता येईल.
 - b) दि.15 ऑक्टोबर 2020 पासून 50% शिक्षक व शिक्षकेत्तर कर्मचाऱ्यांना शाळेत उपस्थित राहता येईल. याकरीता शिक्षण विभागाकडून व आरोग्य आणि कुटुंब कल्याण मंत्रालय भारत सरकार यांच्याकडून स्वतंत्र प्रमाण कार्यप्रणाली (SOP) निर्गमित केली जाईल.
- 2) विविध प्रकारचे कौशल्यावर आधारित प्रशिक्षण देणारे संस्था (ITI, NIESBUD, IIE इत्यादी.) हे दि.15 ऑक्टोबर 2020 पासून सुरु राहतील. याकरीता कुटुंब कल्याण मंत्रालय भारत सरकार यांच्याकडून स्वतंत्र प्रमाण कार्यप्रणाली (SOP) निर्गमित केली जाईल.
- 3) सर्व शासकीय व खाजगी ग्रंथालये यांना कोविड-19 बाबत मार्गदर्शक सुचनांचे पालन करून दि.15 ऑक्टोबर 2020 पासून सुरु करण्याची परवानगी राहिल. याकरीता उच्च व तंत्र शिक्षण विभाग यांच्याकडून स्वतंत्र प्रमाण कार्यप्रणाली (SOP) निर्गमित केली जाईल.
- 4) उद्याने व पार्क इत्यादी सुरु राहतील.
- 5) प्रतिबंधित क्षेत्राच्या बाहेर बिजनेस ते बिजनेस प्रदर्शन दि.15 ऑक्टोबर 2020 पासून सुरु राहिल. याकरीता भारत सरकार यांच्या वाणिज्य विभागामार्फत स्वतंत्र प्रमाण कार्यप्रणाली (SOP) निर्गमित केली जाईल.
- 6) दि.15 ऑक्टोबर 2020 पासून प्रतिबंधित क्षेत्राच्या बाहेर स्थानिक आठवडा बाजार (प्राण्यांच्या बाजारासह) सुरु ठेवण्यास अनुमती देण्यात येत आहे.


उपरोक्त बाबी व्यतिरिक्त संदर्भ क्र.4 व संदर्भ क्र.6 अन्वये MISSION BEGIN AGAIN अंतर्गत परवानगी देण्यात आलेल्या बाबी अनुज्ञेय राहतील.



हॉटस्पॉट व कन्टेनमेंट क्षेत्रामध्ये यापूर्वी वेळोवेळी जाहीर केल्याप्रमाणे सर्व निर्बंध लागू राहतील. तसेच शासनाने वेळोवेळी जाहीर केल्याप्रमाणे सर्व व्यापारी आस्थापनांना सोशल डिस्टेंसिंग, मास्कचा वापर व इतर उपाययोजना अनिवार्य राहिल.

उक्त कालावधीतील प्रतिबंधित क्षेत्रामधील लॉकडाऊनचे उल्लंघन करणारी कोणतीही व्यक्ती / संस्था यांचेवर साथरोग अधिनियम 1897, आपत्ती व्यवस्थापन अधिनियम 2005 मधील कलम 51 ते 60 अन्वये तसेच, भारतीय दंड संहिता यामधील कलम 188 अन्वये कारवाई केली जाईल.

सदर आदेशाची काटेकोरपणे अंमलबजावणी करण्यात यावी.


15/10/2020
(अभिजीत बांगर)
आयुक्त
नवी मुंबई महानगरपालिका

प्रत :

1. मा. मुख्यमंत्री महोदयांचे प्रधान सचिव.
2. मा. पालकमंत्री ठाणे तथा मंत्री नगरविकास विभाग महोदयांचे खाजगी सचिव.
3. मा. मुख्य सचिव महोदयांचे विशेष कार्य. अधिकारी.
4. मा. विभागीय आयुक्त, कोकण विभाग, नवी मुंबई.
5. मा. पोलीसआयुक्त, नवीमुंबई.
6. जिल्हाधिकारी, ठाणे.
7. अतिरिक्त आयुक्त -1 आणि 2 नमुंमपा.
8. उप आयुक्त (मुख्यालय) आणि उप आयुक्त- परिमंडळ 1 व 2, नमुंमपा.
9. वैद्यकीय आरोग्य अधिकारी, नमुंमपा.
10. सहा. आयुक्त तथा विभाग अधिकारी (सर्व 8 विभाग कार्यालय), नमुंमपा.